

रानी दुर्गावती विश्वविद्यालय के कुलगुरु की नियुक्ति को चुनौती

हाईकोर्ट ने राज्य सरकार, कुलसचिव व कुलगुरु को नोटिस जारी कर मांगा जवाब

जबलपुर।

मप्र हाईकोर्ट में रानी दुर्गावती विश्वविद्यालय जबलपुर के कुलगुरु प्रोफेसर राजेश कुमार वर्मा की नियुक्ति को चुनौती दी गई है। जस्टिस एमएस भट्टी की सिंगल बेंच ने मामले पर प्रारंभिक सुनवाई के बाद राज्य शासन, कुलसचिव व कुलगुरु को नोटिस जारी कर जवाब मांगा है।

जबलपुर निवासी छात्र अदनान अंसारी की ओर से अधिवक्ता अंशुमान सिंह ने पक्ष रखा। उन्होंने दलील दी कि प्रो. राजेश कुमार वर्मा की कुलगुरु पद पर नियुक्ति विश्वविद्यालय अनुदान आयोग (विश्वविद्यालय एवं महाविद्यालयों में शिक्षकों एवं अन्य शैक्षणिक कर्मचारियों की नियुक्ति हेतु न्यूनतम योग्यताएं एवं उच्चतर शिक्षा में मानकों के रखरखाव हेतु अन्य उपाय) विनियम, 2018 की धारा 7.3.1 के प्रतिकूल है। यूजीसी विनियम में स्पष्ट है कि कुलगुरु वही



व्यक्ति नियुक्त किया जा सकता है, जो सर्वोच्च स्तर की सक्षमता, सत्यनिष्ठा, नैतिकता तथा संस्था के प्रति प्रतिबद्धता रखता हो तथा जिसके पास किसी विश्वविद्यालय में कम से कम 10 वर्षों का आचार्य (प्रोफेसर) के रूप में अनुभव हो। तर्क दिया गया कि प्रो. वर्मा का समस्त सेवाकाल केवल शासकीय महाविद्यालय में व्यतीत हुआ है, जो न तो विश्वविद्यालय माना जाता है और न ही उन्हें किसी राष्ट्रीय/शैक्षणिक प्रशासनिक संगठन के बराबर माना गया है। इस कारण व कुलगुरु पद की अनिवार्य पात्रता पूरी नहीं करते।

प्रमुख सचिव उच्च शिक्षा व रजिस्ट्रार रादुवि को अवमानना नोटिस

सेवानिवृत्त महिला प्रोफेसर के साथ भेदभावपूर्ण रवैये का मामला

जबलपुर। मप्र हाईकोर्ट ने पूर्व आदेश का पालन नदरद होने पर प्रमुख सचिव उच्च शिक्षा अनुपम राजन व रानी दुर्गावती विश्वविद्यालय के रजिस्ट्रार आरके बघेल को अवमानना नोटिस जारी किया है। जस्टिस डीडी बंसल की सिंगल बेंच ने दोनों को स्पष्टीकरण प्रस्तुत करने के निर्देश दिए हैं। अवमानना याचिकाकर्ता रादुवि से सेवानिवृत्त प्रो. डा. अंजना शर्मा की ओर से अधिवक्ता पंकज दुबे व रितिका गुप्ता ने पक्ष रखा। उन्होंने दलील दी कि मध्य प्रदेश शासन, उच्च शिक्षा विभाग व रादुवि प्रशासन का रवैया मनमाना है। दोनों भेदभावपूर्ण रीति-नीति का परिचय दे रहे हैं। डा. शर्मा 30 अप्रैल, 2021 को बायोसाइंस विभाग से सेवानिवृत्त हुई थीं। तब से लेकर अब तक उनके सेवानिवृत्ति लाभ पेंशन व वेस्ट्यूट आदि प्रदान नहीं किए गए। अव्यावधान का असर न होने पर हाई कोर्ट में याचिका दायर की गई थी। सुनवाई में अद्यतन कराया गया था कि याचिकाकर्ता के विरुद्ध कोई आपराधिक प्रकरण व विभागीय कार्यवाई लंबित नहीं है। इसके बावजूद अकारण पेंशन व वेस्ट्यूट आदि प्रदान नहीं किए गए। हाई कोर्ट ने 22 नवंबर, 2024 को याचिका का इस निर्देश के साथ निराकरण किया था कि राज्य शासन व विधि तत्काल पेंशन आदि जारी करें। इसके बावजूद कोई कार्यवाई नहीं हुई। जबकि समकक्ष सेवानिवृत्त प्रो. डा. वायके बंसल व डा पीके सिंघल के प्रकरणों में कई वर्ष पूर्व राहत दी जा चुकी है। इससे साफ है कि महिला प्रोफेसर को जानबूझकर दुर्भावपूर्ण रवैया का शिकार बनाया जा रहा है। आलम यह है कि अब तक डा. शर्मा के हक में पीपीओ व जीपीओ तक तैयार नहीं किए गए हैं।



निराश्रितों को रैन बसेरों में पहुंचाने का कार्य लगातार जारी

जबलपुर। निगमायुक्त रामप्रकाश अहिरवार के निर्देशानुसार गठित क्षमण दल द्वारा खुले आसमान के नीचे सोने वाले निराश्रित लोगों को रात्रि कालीन सर्वे कार्य से शहर के विभिन्न स्थानों से निराश्रित लोगों को निकटतम आश्रय स्थलों में विस्थापित किया जा रहा है। निगमायुक्त रामप्रकाश अहिरवार ने बताया कि निराश्रित तथा अवासीयों को ठंड के प्रभाव से बचाव के लिए रात्रि कालीन सर्वे टीम डे-एन-यू-एल-एम, अतिक्रमण आदि संयोजक रूप से शहर के विभिन्न मुख्य चौराहों, फुटपाथों से खुले आसमान के नीचे रह रहे लोगों को निगम द्वारा संचालित आश्रय स्थलों में ठहराये जाने का कार्य किया जा रहा है। उन्होंने बताया कि आश्रय स्थलों में ठहरने वाले निराश्रितों के लिए पलंग, गद्दा, तकिया, कबल, हीटर एवं गरम पानी की उतम व्यवस्था है। उन्होंने बताया कि आज रात्रि कालीन सर्वे टीम द्वारा कल्चरल स्ट्रीट, कृष्णा मार्केट से खुले आसमान के नीचे निवास कर रहे 12 लोगों को आश्रय स्थल में पहुंचाया गया है। निगमायुक्त रामप्रकाश अहिरवार ने अवासीय एवं निराश्रितों से अपील की है कि नगर निगम द्वारा संचालित आश्रय स्थलों में रहें जिससे ठंड के प्रभाव से जन की सेहत को सुरक्षित न हो।

आज से भेड़ाघाट से शुरू होगी पीएमश्री पर्यटन हेलीकॉप्टर सेवा

जबलपुर।

जबलपुर से कान्हा, बांधवगढ़ एवं मैहर पहुंचना अब और आसान होगा। मुख्यमंत्री डॉ मोहन यादव की मंशा के अनुरूप जबलपुर से गुरुवार 20 नवंबर को पीएम श्री पर्यटन हेलीकॉप्टर सेवा प्रारंभ हो रही है। पीएम श्री पर्यटन हेलीकॉप्टर सेवा की शुरुआत सुबह 10 बजे भेड़ाघाट से आरंभ होगी। सप्ताह में पांच दिन पर्यटक जबलपुर से बांधवगढ़, कान्हा, मैहर, अमरकंटक, चित्रकूट तक हेलीकॉप्टर से पहुंच सकेंगे। केन्द्रीय विमानन मंत्रालय, मध्यप्रदेश शासन और पर्यटन बोर्ड की पहल पर आरंभ हो रही पीएम श्री हवाई सेवा का प्रदेश में संचालन फ्लाईओला कंपनी करेगी। सोमवार, मंगलवार, शुक्रवार, शनिवार और रविवार को पर्यटक उड़ान भर सकेंगे। कंपनी के बिजनेस हेड जितेंद्र कुमार ने बताया कि जबलपुर के भेड़ाघाट के पास कंपनी ने हेलीकॉप्टर का बेस बनाया है जहां से पर्यटकों को उनके पर्यटन स्थल ले जाया जाएगा। इस सेवा के लिए अलग-अलग दूरी के हिसाब से किराया तय किया गया है।

जबलपुर से कान्हा, अमरकंटक, बांधवगढ़, मैहर की यात्रा होगी और आसान



हर जगह बनाए बेस

जितेंद्र कुमार ने बताया कि सभी पर्यटन स्थलों में कंपनी ने हेलीकॉप्टर की सफल लैंडिंग के लिए बेस बनाया है। पर्यटकों को पर्यटन स्थल के आसपास उतारने की व्यवस्था है। पर्यटक कंपनी के आनलाइन बुकिंग की सुविधा भी ले सकते हैं।

तय किया गया किराया-

जबलपुर-बांधवगढ़ : 3 हजार 750 रुपये
बांधवगढ़-कान्हा : 2 हजार 500 रुपये
कान्हा-बांधवगढ़ : 2 हजार 500 रुपये
जबलपुर-अमरकंटक : 5 हजार रुपये
मैहर-चित्रकूट : 2 हजार 500 रुपये
मैहर-जबलपुर : 5 हजार रुपये

फर्जी मुखतयारनामा बनाकर की धोखाधड़ी

बैंक ने लोन रिकवरी का नोटिस चिपकाया, तब खुला राज

जबलपुर।

अधाराताल धाना अतर्गत कुदवारी स्थित एक मकान के फर्जी कागजात तैयार कर बैंक से 20 लाख रुपए का लोन ले लिया। मकान के सामने जब बैंक ने रिकवरी का नोटिस चसपा किया, तब मकान मालिक के होश उड़ गए। दरअसल मकानमालिक ने मकान को बेचने का सौदा किया था, और एंडवाम से उसे 5 लाख का चेक दिया गया था, लेकिन चेक बैंक में लगाने से पहले ही मकान के कागज आधार कार्ड, और अन्य दस्तावेज की फोटोकॉपी उनसे ली गई और धोखाधड़ी कर लोन निकलवा लिया गया। पुलिस ने चार लोगों के खिलाफ अपराधिक प्रकरण दर्ज कर लिया है।

अधाराताल पुलिस थाने से प्राप्त जानकारी के अनुसार गोहलपुर निवासी मोह.शमीम मंसूरी और उनकी पत्नी शबीना मंसूरी की कुदवारी में 1283 वर्ग फुट का एक मकान है। पैसे की आवश्यकता होने पर उन्होंने मकान बेचने का मन बनाया और अपने दोस्त बलवीर

यादव निवासी पटेल नगर अधाराताल से मकान बेचने के संबंध में चर्चा की। तब उन्होंने रोहित यादव से मिलवाया, और 30 लाख रूपये में मकान बेचने के लिये रोहित यादव ने मोहित

तिवारी से बात कराई एवं सौदा तय हो गया। तब रोहित यादव को शमीम मंसूरी ने अपने मकान की रजिस्ट्री की छायाप्रति जनवरी 2023 मे दे दी, इसके बाद रोहित यादव द्वारा उसका और उसकी पत्नी का पेन कार्ड, आधार कार्ड एवं नक्शा खसरा की नकल की प्रति ले ली और आश्वासन दिया कि 15 दिन में मकान का सौदा हो जाएगा। एचडीएफसी बैंक के 5 लाख का चेक दिया और कहा कि जब हम कहे तभी इसे बैंक में लगाना। उक्त चेक आज भी शमीम के पास रखा है। किन्तु कई दिन बीत जाने के बाद भी कोई काम नहीं हुआ तब मैं बार बार रोहित

यादव से फोन पर संपर्क करता रहा, आज कल मे काम हो जाने का आश्वासन देते रहे, इसके बाद दिनांक 18 जुलाई 2024 को शमीम के मकान मे नवीन कुमार तिवारी एवं यादव की छाप्या तिवारी के नाम से सेंट्रम हा उ सिंग फायनेंस कंपनी का नोटिस चसपा किया गया जिसमे 22 लाख 86 हजार 029 रुपए की लोन राशि का

रिकवरी करना लेख था, जब शमीम ने सेंट्रम हाउसिंग फायनेंस कंपनी गोलबाजार जाकर जानकारी लिया तब पता चला कि प्रकाश नामदेव द्वारा उसके नाम से मुख्तयारनामा (पावर आफ अटॉर्नी) तैयार कर नवीन तिवारी के नाम से उसके मकान की रजिस्ट्री की गयी है और उसी रजिस्ट्री पर से नवीन तिवारी द्वारा 22 लाख 86 हजार 029 रूपये का लोन प्राप्त किया गया है एवं उक्त लोन की

राशि प्रकाश नामदेव के खाते में ट्रांसफर की गयी है बैंक में संपर्क करने पर मैनेजर से चर्चा उपरांत कम्प्यूटर ऑपन कर उसे उसके भवन की फोटो दिखाई एवं आधारकार्ड, पेन कार्ड उसका एवं उसकी पत्नी का दिखाया लेकिन फोटो किसी अन्य पुरुष एवं महिला की लगी हुई है। हस्ताक्षर भी उनके नहीं थे एवं लोन की राशि के बारे में पूछने पर उन्होंने कहा कि आपने किसी प्रकाश नामदेव को भवन का पावर ऑफ एटॉर्नी दिया है इसी आधार पर लोन का पेमेंट 20 लाख प्रकाश नामदेव को दिया गया है जबकि उसने किसी भी व्यक्ति को भवन की पावर ऑफ एटॉर्नी नहीं दी है न किसी प्रकार का संपत्ति के संबंध में अनुबंध किया है।

जब रोहित यादव, मोहित तिवारी से उक्त लोन के संबंध में संपर्क किया तब उन लोगों ने बोला की हां लोन फायनेंस कराया है। पुलिस ने इस मामले में रोहित यादव, मोहित तिवारी, प्रकाश नामदेव एवं नवीन तिवारी के खिलाफ धोखाधड़ी करने पर धारा 420, 467, 468, 471, 120बी भादवि का अपराध पंजीबद्ध कर विवेचना में लिया गया।

कृषि उपज मण्डी प्रांगण में नीलामी नहीं होगी

जबलपुर।

जबलपुर जिला मुख्यालय स्थित कृषि उपज मण्डी समिति में नीलामी का कार्य 20 नवम्बर 2025 से आगामी सूचना तक अनिश्चितकाल के लिए स्थगित कर दिया गया है। यह निर्णय मण्डी परिसर के बाहर एक व्यापारी के साथ हुई लूट की गंभीर घटना के मद्देनजर लिया गया है। कृषि उपज मण्डी समिति, जबलपुर के सचिव

ने बताया कि 19 नवम्बर 2025 को मण्डी के गेट नंबर-1 के समीप अज्ञात व्यक्तियों द्वारा एक व्यापारी से 19 लाख रुपये की लूट की घटना को अंजाम दिया गया। इस घटना के बाद, जबलपुर अनाज एवं तिलहन व्यापारी संघ ने मण्डी प्रशासन को सूचित किया है कि व्यापारियों में असुरक्षा का माहौल है और वे तब तक नीलामी में भाग नहीं लेंगे जब तक कि लूट के आरोपी पुलिस की गिरफ्त में नहीं आ जाते।

बंदियों से मुलाकात कर प्रकरणों में प्रभावी पैरवी करें लीगल ऐड डिफेंस काउंसेल्स

जबलपुर।

हाईकोर्ट के प्रशासनिक न्यायाधीश विवेक रूसिया ने कहा कि यह सुनिश्चित किया जावे कि जिला प्राधिकरण द्वारा नियुक्त लीगल ऐड डिफेंस काउंसेल्स जेल में निरूद्ध बंदियों से अनिवार्य रूप से मुलाकात कर प्रकरणों में प्रभावी पैरवी करें।

नियमित तौर पर बंदियों को उनके प्रकरणों की अद्यतन स्थिति की जानकारी साझा करें। उनके जेल विजिट का जेल प्राधिकारियों

जिला विधिक सेवा प्राधिकरण के प्रशिक्षण कार्यक्रम के समापन पर बोले जस्टिस विवेक रूसिया

के माध्यम से सत्यापन किया जाये। मध्यस्थता के माध्यम से प्रकरणों के निराकरण हेतु प्रशिक्षित मध्यस्थ एवं सामुदायिक मध्यस्थता स्वयंसेवकों की सेवायें ली जायें। वे बुधवार को जिला

विधिक सेवा प्राधिकरणों के सचिवों के लिये दो दिवसीय प्रशिक्षण कार्यक्रम के समापन पर बोल रहे थे।

उन्होंने कहा कि सचिव जिला विधिक सेवा प्राधिकरण का पद अत्यंत महत्वपूर्ण एवं जवाबदेही का है। प्रशिक्षण कार्यक्रम का उद्घाटन न्यायिक अकादमी से संचालक श्री उमेश कुमार पांडव तथा राज्य विधिक सेवा प्राधिकरण की सदस्य सचिव कु. सुमन श्रीवास्तव एवं उपस्थित रिसेंसर्स परसन्स के द्वारा किया गया था।

कंस्ट्रक्शन कंपनी की जेसीबी मशीन जप्त

जबलपुर।

जिले की जबलपुर तहसील के ग्राम घुंसीर में निजी कंस्ट्रक्शन कंपनी द्वारा शासकीय भूमि पर अतिक्रमण कर मिट्टी निकालने और ग्रामीणों को डरा धमकाकर जबरन सड़क बनाने की मिली शिकायत पर कार्यवाही कर राजस्व विभाग के अमले ने न केवल शासकीय भूमि को अवैध कब्जे से मुक्त कराया है, बल्कि मिट्टी निकालने में प्रयुक्त जेसीबी मशीन को जब्त कर तिलवारा थाना के सुपुर्द कर दिया है। शासकीय भूमि को अतिक्रमण मुक्त कराने की यह कार्यवाही नायब तहसीलदार रविन्द्र पटेल के नेतृत्व में की गई। उन्होंने बताया कि ग्राम घुंसीर के निवासियों द्वारा जेएमडी एंटरप्राइजेज एंड कंस्ट्रक्शन कंपनी द्वारा घुंसीर के खसरा नम्बर 22 और 24 की शासकीय भूमि पर अतिक्रमण कर मिट्टी निकाली जा रही थी तथा कंपनी के लोगों द्वारा ग्रामीणों को डरा धमकाकर और आम रास्ता बंद कर जबरन सड़क बनाई जा रही है। उन्होंने बताया कि ग्रामीणों की इस शिकायत पर आज बुधवार को मौके पर जाँच कर कार्यवाही की गई तथा जेएमडी इंफ्रास्ट्रक्चर एंड कंस्ट्रक्शन कंपनी के अवैध कब्जे से करीब 8 हजार 600 वर्गफुट शासकीय भूमि को मुक्त कराया गया।



नायब तहसीलदार ने बताया कि जेएमडी इंफ्रास्ट्रक्चर एंड कंस्ट्रक्शन कंपनी द्वारा शासकीय भूमि पर कब्जा करने के साथ ही इसके समीप की सतई आदिवासी पिता शिवराज गोंड की भूमि पर भी कब्जा कर गेट खड़ा कर लिया गया था। मौके पर जाँच करने पर पाया गया कि सतई आदिवासी की भूमि पर जेएमडी कंपनी को गेट लगाने का कोई अधिकार नहीं था। नायब तहसीलदार के मुताबिक शासकीय भूमि पर अतिक्रमण कर मिट्टी निकालने और रोड बनाने के इस मामले में वैधानिक कार्यवाही भी की जा रही है।

घटना से पूरे क्षेत्र में हड़कंप, सुरक्षा को लेकर उठे सवाल

मंडी गेट पर राँड से हमला कर 19 लाख रुपए लूटे



जबलपुर।

शहर में अपराध तेजी से बढ़ रहे हैं। कोई दिन ऐसा नहीं जाता जब लूट, हत्या और चारकूबाजी की घटनाएं न बढ़ रही हों। अपराधों ने कानून व्यवस्था पर सवाल खड़े कर दिए। अब रात क्या दिन दहाड़े लूट की वारदातें हो रही हैं। बुधवार की दोपहर 3.30 बजे के लगभग दिनदहाड़े एक अनाज व्यापारी के कर्मचारी के सिर पर राँड से हमला कर बदमाश 19 लाख रुपए का बैग लूटकर भाग गए। हालांकि इस मामले में पुलिस चुपी साधे हुई है अधिकारिक तौर पर कुछ भी कहने से पुलिस बच रही है। प्रत्यक्षदर्शियों के मुताबिक निवाडगंज गल्ला मंडी निवासी आनाज व्यापारी वीरेंद्र केसरवानी के यहां पिछले 20 सालों से काम कर रहे

वारदात गेट नंबर-1 के सामने हुई, जहां आमतौर पर भारी भीड़ रहती है।

पॉइंट व्यापारी सतीश उर्फ सतू केसरवानी को भुगतान के लिए एचडीएफसी बैंक से 19 लाख रुपए निकलवाकर मंडी में किया गया। विकास उनका भरोसेमंद कर्मचारी और पिछले 20 सालों से काम कर रहा है। विकास जब मंडी के गेट नंबर 1 पहुंचा जहां पहले से घात लगाए हुए एक अज्ञात युवक ने उस पर राँड से हमला कर दिया। इसी दौरान बदमाश ने बैग छीना और अपने साथी के साथ एक्टिवा में बैठकर फरार हो गया।

कर्मचारी विकास साहू को गल्ला व्यापारी के पुत्र सतीश उर्फ सतू केसरवानी ने एचडीएफसी बैंक से 19 लाख रुपए निकलवाकर मंडी में किया गया। विकास उनका भरोसेमंद कर्मचारी और पिछले 20 सालों से काम कर रहा है। विकास जब मंडी के गेट नंबर 1 पहुंचा जहां पहले से घात लगाए हुए एक अज्ञात युवक ने उस पर राँड से हमला कर दिया। इसी दौरान बदमाश ने बैग छीना और अपने साथी के साथ एक्टिवा में बैठकर फरार हो गया।

साथी के साथ एक्टिवा में बैठकर भाग गया। इस घटना से क्षेत्र में हड़कंप मच गया। तमाशबीनों की भीड़ इकट्ठा हो गई। घटना की सूचना मिलने पर विजयनगर पुलिस मौके पर पहुंची और जाँच पड़ताल शुरू की। राँड लगने से घायल विकास का मंडीकल कॉलेज अस्पताल में मुलाहिजा कराया गया। पुलिस आसपास लग् सीसीटीवी कैमरे के फुटेज भी खंगाल रही है।

घटना से आक्रोश

घटना के बाद मंडी परिसर और आसपास के क्षेत्रों में दहशत फैल गई। पुलिस पर गंभीर आरोप लगाए जाने लगे। स्थानीय लोगों का कहना है कि पुलिस मुफ्त में सब्जी लेने और वाहनों से वसूली करने तो आती है लेकिन कभी चौकसी नहीं करती। मंडी में प्रतिदिन में करोड़ों रुपयों का कारोबार होता है वहीं किसानों को नगद भुगतान करने की वजह से व्यापारी या उनके प्रतिनिधि योजना लाखों रुपए लेकर आते जाते हैं फिर भी यहाँ पुलिस की तैनाती नहीं रहती है। लोगों में इस बात का भी गुस्सा है कि इतनी भीड़भाड़ वाली जगह पर भी अपराधियों के हासले इतने बुलंद कैसे हो गए।

पुलिस अलर्ट पर, मंडी गेट बंद

वारदात की सूचना मिलने के बाद पुलिस मौके पर पहुंच गई और मंडी के मुख्य गेट को तुरंत बंद करा दिया। सभी एंटी और एग्जिट पॉइंट पर नाकेबंदी की गई है। भारी पुलिस बल तैनात कर बदमाशों की तलाश शुरू कर दी गई है। पुलिस आसपास के सीसीटीवी कैमरों की जांच कर रही है और स्कूटी सवार दोनों बदमाशों की पहचान में जुटी है।

जन्मदिन उत्सव महाबम्पर ड्रा सूचना

हरिभूमि के सुधि पाठकों को सूचित किया जाता है कि पाठकों के लिए जन्मदिन उत्सव योजना चलायी गई थी। जिसका महाबम्बर ड्रा दिनांक 22 नवंबर 2025 से निकाला जायेगा।

भाग्यशाली पाठकों के उपहार देने की सूचना समाचार पत्र में प्रकाशित किया जायेगा।

प्रधानमंत्री ने कोयंबटूर में पीएम-किसान सम्मान निधि की 21वीं किस्त की जारी

9 करोड़ बैंक खातों में 18,000 करोड़ की राशि हस्तांतरित की

किसानों से की मुलाकात और प्रदर्शनी भी देखी, दक्षिण भारत राष्ट्रीय कृषि शिखर सम्मेलन में भाग लिया



पीएम मोदी को नमन करती ऐश्वर्या

एजेसी ►► कोयंबटूर

पीएम नरेंद्र मोदी ने बुधवार को कोयंबटूर में एक समारोह में लाभांशियों को पीएम-किसान सम्मान निधि की 21वीं किस्त हस्तांतरित की। 9 करोड़ लाभांशियों के बैंक खातों में 18,000 करोड़ से अधिक की राशि सीधे हस्तांतरित की गई। पीएम मोदी ने प्राकृतिक कृषि प्रदर्शनी का उद्घाटन किया और दक्षिण भारत राष्ट्रीय कृषि शिखर सम्मेलन में भाग लिया। उन्होंने स्थानीय किसानों से मुलाकात की और बातचीत की और प्रदर्शनी का निरीक्षण किया, जिसमें विभिन्न कृषि उत्पादों के साथ-साथ पौधों और फसलों की वृद्धि को दर्शाने के लिए एक कोना भी था। प्रधानमंत्री के साथ तमिलनाडु के राज्यपाल आरएन रवि भी थे।



मुख्यमंत्री नारायण प्रधानमंत्री को उपहार देते हुए।

पुनर्योजी खेती की ओर बदलाव को गति मिलेगी
दक्षिण भारत प्राकृतिक कृषि शिखर सम्मेलन 2025, जो 19-21 नवंबर तक आयोजित किया जा रहा है का उद्देश्य टिकाऊ, पर्यावरण-अनुकूल और रसायन-मुक्त कृषि पद्धतियों को बढ़ावा देना तथा भारत के कृषि भविष्य के लिए व्यवहार्य, जलवायु-स्मार्ट और आर्थिक रूप से टिकाऊ मॉडल के रूप में प्राकृतिक और पुनर्योजी खेती की ओर बदलाव को गति देना है। सम्मेलन में किसान भी मौजूद थे। उत्पादक संगठनों और ग्रामीण

पुट्टुपर्थी में सत्य साईं के शताब्दी समारोह में पीएम ने की शिरकत, सीएम नारायण ने किया सम्मान

सामाजिक योगदान के बिना कर्म का कोई अर्थ नहीं
प्रधानमंत्री का पुट्टुपर्थी में सीएम चंद्रबाबु नायडू और डिप्टी सीएम पवन कल्याण ने उनका स्वागत किया है। इससे पहले प्रधानमंत्री ने श्री सत्य साईं बाबा के जन्म शताब्दी समारोह में भाग लिया। पीएम मोदी ने कहा कि सेवा के बिना भक्ति, करुणा के बिना ज्ञान और सामाजिक योगदान के बिना कर्म का कोई अर्थ नहीं है।

स्मारक सिक्का और डाक टिकट जारी

पीएम मोदी ने सत्य साईं बाबा के जीवन, शिक्षाओं और चिरस्थायी विरासत को सम्मानित करते एक स्मारक सिक्का और डाक टिकटों का एक सेट भी जारी किया। इस दौरान पीएम मोदी ने कहा कि मानवसेवा ही माधव सेवा है।

आंध्र प्रदेश में 'सुकन्या समृद्धि योजना' लॉन्च

आंध्र प्रदेश के पुट्टुपर्थी में पीएम नरेंद्र मोदी ने 'सुकन्या समृद्धि योजना' लॉन्च की। पीएम मोदी ने कहा कि अब तक देश की 4 करोड़ से ज्यादा बेटियों के खाते सुकन्या समृद्धि योजना के अंतर्गत खोले जा चुके हैं।

मंच पर पीएम मोदी के ऐश्वर्या ने पैर छू कर लिया आशीर्वाद

बॉलीवुड अभिनेत्री ऐश्वर्या राय बच्चन भी श्री सत्य साईं बाबा के जन्म शताब्दी समारोह में शामिल हुईं। इस दौरान की एक झलक सामने आई है, जिसमें पीएम मोदी और ऐश्वर्या राय एक साथ नजर आए। इतना ही नहीं ऐश्वर्या राय ने पीएम मोदी के पैर छूकर उनका आशीर्वाद लिया। ये वीडियो सोशल मीडिया पर आते ही वायरल गया।

खबर संक्षेप

जेल गार्ड ने पत्नी-सास को उड़ाया, खुदकुशी की

गुरदासपुर। केंद्रीय जेल गुरदासपुर में निजी गार्ड के तौर पर तैनात एक पूर्व सैनिक ने अपनी सरकारी

एके-47 राइफल से अपनी पत्नी और सास को गोली से उड़ा दिया। पुलिस से घिरने पर गोली मारआत्महत्या कर ली। उसकी पहचान गुरप्रीत सिंह के रूप में हुई है, जो पूर्व सैनिक था और निजी कंपनी पैसकों के तहत गुरदासपुर में गार्ड की ड्यूटी कर रहा था।

एके-47 राइफल से अपनी पत्नी और सास को गोली से उड़ा दिया। पुलिस से घिरने पर गोली मारआत्महत्या कर ली। उसकी पहचान गुरप्रीत सिंह के रूप में हुई है, जो पूर्व सैनिक था और निजी कंपनी पैसकों के तहत गुरदासपुर में गार्ड की ड्यूटी कर रहा था।

आज मणिपुर जाएंगे संघ प्रमुख भागवत

नई दिल्ली। राष्ट्रीय स्वयंसेवक संघ (आरएसएस) के प्रमुख मोहन भागवत गुरुवार को

मणिपुर जाएंगे। जातीय हिंसा भड़काने के बाद से यह उनका पहला राज्य दौरा है। संघ के राज्य महासचिव तरुण कुमार शर्मा ने बताया, वे 3 दिन की यात्रा के दौरान नागरिकों, उद्यमियों और जनजातीय समुदाय के प्रतिनिधियों से बातचीत करेंगे।

लघु खनिज सुधार में उत्तराखंड का सम्मान

देहरादून। मुख्यमंत्री पुष्कर सिंह धामी के नेतृत्व में उत्तराखंड में खनन सुधारों में निरंतर

उत्कृष्ट खनीय कदम उठाए जा रहे हैं। पारदर्शिता, तकनीक और सख्त निगरानी के आधार पर 4 साल में प्रदेश ने खनन क्षेत्र में रिकॉर्ड उपलब्धियां हासिल की हैं। उत्तराखंड ने लघु खनिज सुधार में देश में दूसरा स्थान प्राप्त किया है।

सपा बीएमसी चुनाव अकेले लड़ेगी: आजमी

मुंबई। समाजवादी पार्टी की महाराष्ट्र यूनिट के अध्यक्ष अबू आसीम आजमी ने बुधवार को

मुंबई में बड़ा ऐलान करते हुए कहा कि आगामी बुधवार बुधवार महानगरपालिका चुनाव में उनकी पार्टी पूरी तरह अकेले लड़ेगी। उनकी पार्टी का कांग्रेस समेत किसी के साथ गठबंधन नहीं होगा। विधानसभा चुनाव की तरह ही अकेले लड़ेगी।

लालू यादव का करीबी कात्याल हिरासत में

गुरुग्राम। ईडी ने गुरुग्राम में घर खरीदारी के साथ कथित धोखाधड़ी से जुड़े मनी लॉन्ड्रिंग के एक मामले में राष्ट्रीय जनता दल (राजद) प्रमुख लालू प्रसाद के परिवार के करीबी माने जाने वाले रियल एस्टेट कारोबारी अमित कात्याल को गिरफ्तार किया है। कात्याल को पीएमएनएलए के तहत गिरफ्तार किया है। 6 दिन की ईडी हिरासत में भेजा गया है।

देश के 272 प्रतिष्ठित नागरिकों (जज, रिटायर्ड नौकरशाह, सैन्य अफसरों) ने लिखा पत्र

बवाल 'षड्यंत्रकारी'... आज लोकतंत्र हथियार नहीं जहरीली बयानबाजी का हमला झेल रहा

विपक्षी नेता ने 'परमाणु बम', आयोग को देशद्रोही तक कह डाला

एजेसी ►► नई दिल्ली

देश के 272 प्रतिष्ठित नागरिक, जिसमें 16 पूर्व जज, 123 रिटायर्ड नौकरशाह (14 पूर्व राजदूत समेत) और 133 सेवानिवृत्त सैन्य अधिकारी शामिल हैं, ने एक खुला पत्र जारी करके विपक्ष के नेता राहुल गांधी और कांग्रेस पार्टी पर संवैधानिक संस्थाओं को निशाना बनाने का आरोप लगाया है। इन हस्तियों ने कहा कि भारत का लोकतंत्र किसी हथियार से नहीं, बल्कि जहरीली बयानबाजी से हमला झेल रहा है। इस पत्र में आरोप लगाया गया है कि सैन्य बलों, न्यायपालिका और संसद पर सवाल उठाने के बाद अब चुनाव आयोग को निशाना बनाया जा रहा है। वरिष्ठ नागरिकों ने लिखा कि विपक्ष के नेता राहुल गांधी ने बार-बार चुनाव आयोग पर वोट चोरी में शामिल होने का आरोप लगाया, 'परमाणु बम' जैसी भाषा इस्तेमाल की और यहां तक कहा कि आयोग देशद्रोह कर रहा है, लेकिन इन दावों के समर्थन में कोई औपचारिक शिकायत या शपथ पत्र नहीं दिया।

हार की हताशा से उपजा क्रोध

पत्र के अनुसार बिना सबूत के लगाए जाने वाले आरोप एक 'क्रोध' का रूप हैं, ऐसा गुस्सा जो बार-बार चुनावी हार और जनता से दूरी के कारण पैदा हुआ है। पत्र में कहा गया है कि कुछ राजनीतिक दल विश्लेषण की जगह नाटकीयता को चुन रहे हैं और सार्वजनिक सेवा की जगह राजनीतिक तमाशा कर रहे हैं।

जब जीत मिले तो साध लेते चुप्पी

देश की इन हस्तियों ने लिखा कि जब किसी विपक्ष शासित राज्य में चुनाव आयोग के परिणाम विपक्ष के अनुकूल होते हैं, तब उसकी आलोचना गायब हो जाती है। लेकिन जब परिणाम उनके खिलाफ आते हैं, तब आयोग को हर कहानी का खलनायक बना दिया जाता है। उन्हें यह चुनिंदा नाराजगी 'राजनीतिक अवसरवाद' का उदाहरण लगी।

चुनाव आयोग से पारदर्शिता जारी रखने की अपील

वरिष्ठ नागरिकों ने चुनाव आयोग से कहा कि वह पारदर्शिता बनाए रखे, सभी आंकड़े सार्वजनिक करे और अपना बचाव करे। राजनीतिक दलों से आग्रह किया कि वे 'बिना सबूत वाले आरोपों' की जगह नीतिगत विकल्प और देश के लिए ठोस दृष्टि पेश करें। लोकतंत्र मजबूत और लोग भी समझदार : हस्तियों ने विशेष रूप से चुनाव आयोग पर अपना अटूट विश्वास जताया। भारत का लोकतंत्र मजबूत है और राजनीति नाटकीयता नहीं, बल्कि सत्य, और सेवा के आधार पर हो। आगे बढ़े।

राहुल को अपना अतीत भी देखना चाहिए: वैद

जम्मू-कश्मीर के पूर्व डीजीपी एसपी वैद ने कहा कि हम अपने देशवासियों को यह बताना चाहते हैं कि विपक्ष के नेता राहुल गांधी और कांग्रेस संवैधानिक संस्थाओं पर हमला कर रहे हैं। उन्होंने भारतीय सेना और फिर सर्वोच्च न्यायालय की निष्पक्षता पर भी हमला किया। अगर चुनाव आयोग स्वतंत्र और निष्पक्ष चुनाव सुनिश्चित करने के लिए एसआईआर कर रहा है, तो वह स्वतंत्र और निष्पक्ष चुनाव सुनिश्चित करने के लिए है। राहुल ने दुर्भाग्यपूर्ण अभियान चलाया। कांग्रेस 60 साल के अपने अतीत को देखे।

राहुल बेबुनियाद हमले कर रहे यह नासमझ का काम: ढींगरा

पूर्व न्यायमूर्ति एसएन ढींगरा ने कहा कि राहुल गांधी चुनाव आयोग पर बेबुनियाद हमले कर रहे हैं। वेएसआईआर के खिलाफ विरोध कर रहे हैं। केवल एक नासमझ व्यक्ति ही एसआईआर के खिलाफ विरोध कर सकता है। आतंकवादी ही ऐसी भाषा का इस्तेमाल करते हैं जिसमें वे 'बम' जैसे शब्द हैं।

अपने 'बेदम' आरोपों में संयम बरतें: विक्रम

उत्तर प्रदेश के पूर्व डीजीपी विक्रम सिंह ने कहा कि मैं हाइड्रोजन बम और परमाणु बम निर्यात करने की बात कहने पर कड़ी आपत्ति जताता हूँ। हमें अपनी न्यायपालिका, चुनाव आयोग और कार्यपालिका पर पूरा भरोसा है। चुनाव आयोग की ईमानदारी पर सवाल उठाना और यह कहना कि सेवानिवृत्ति के बाद भी उन पर कार्रवाई की जाएगी, बेहद गलत है। राहुल को ऐसी बातें कहने का कोई अधिकार नहीं है। वे आरोपों में संयम बरतें क्योंकि उनमें कोई दम या तथ्य नहीं है।

तलाक-ए-हसन पर भड़का सुप्रीम कोर्ट उठाए सवाल

एजेसी ►► नई दिल्ली

सुप्रीम कोर्ट ने मुस्लिम समुदाय में किसी पति के खुद उपस्थित हुए बिना अपने किसी वकील के माध्यम से तलाक भेजने की प्रथा पर सख्त नाराजगी जाहिर की है और सवाल उठाए हैं कि क्या किसी सभ्य समाज में इसकी इजाजत दी जा सकती है? जस्टिस सूर्यकांत की अध्यक्षता वाली तीन जजों की पीठ ने संकेत दिया कि पीठ तलाक-ए-हसन प्रथा को रद्द करने पर विचार कर सकती है। बेमजूर हीना बनाम भारत संघ एवं अन्य के मामले की सुनवाई करते हुए जस्टिस सूर्यकांत, जस्टिस उज्जल भुयान और जस्टिस एन कोटिश्वर सिंह की पीठ ने यह भी संकेत दिया कि वह इसे 5 न्यायाधीशों की पीठ को सौंप सकती है।

आरोपी पति के अहंकार पर नाराज हो गए मीलॉर्ड, प्रथा को रद्द करने पर करेंगे विचार

बेनजीर बनाम भारत संघ और अन्य के मामले की सुनवाई

प्रथा व्यापकता से समाज को प्रभावित कर रही

शीर्ष न्यायालय ने कहा कि यह प्रथा व्यापक रूप से समाज को प्रभावित करती है, इसलिए न्यायालय को सुधारात्मक उपाय करने के लिए हस्तक्षेप करना पड़ सकता है। कोर्ट ने आरोपी पक्ष से कहा कि जब आप हमें एक संक्षिप्त नोट दें, तो हम इस मामले को पांच न्यायाधीशों की पीठ को सौंपने की वांछनीयता पर विचार करेंगे।

ट्रिब्यूनल रिफॉर्म्स एक्ट 2021 को घोषित किया असंवैधानिक

सुप्रीम कोर्ट ने ट्रिब्यूनल रिफॉर्म्स एक्ट 2021 को लेकर बड़ा फैसला सुनाया है। कोर्ट ने एक्ट के प्रमुख प्रावधानों को असंवैधानिक घोषित कर दिया है। ये प्रावधान विभिन्न अधिकरणों के सदस्यों की नियुक्ति, सेवा की शर्तों, कार्यकाल से जुड़े थे। सीजेआई गवई और जस्टिस के विनोद चंद्रन की बेंच ने कहा, एक्ट शक्तियों के पृथक्करण, सिद्धांतों का उल्लंघन करता है।

सुझावों को अनदेखा किया गया

सीजेआई ने लिखा कि बाध्यकारी फैसलों को नजरअंदाज किया गया। इससे ट्रिब्यूनल्स में नियुक्तियों और कार्यकाल प्रभावित होते हैं, जो संवैधानिक मूल्यों के विरुद्ध हैं।

राष्ट्रपति ने दीक्षांत समारोह में कहा

एनआईटी आदर्श डिजिटल गांव निर्माण में अहम भूमिका निभाए

एजेसी ►► नई दिल्ली

राष्ट्रपति द्रौपदी मुर्मू ने बुधवार को एनआईटी दिल्ली के 5वें दीक्षांत समारोह को संबोधित किया। उन्होंने कहा कि राष्ट्रीय प्रौद्योगिकी संस्थान (एनआईटी) जैसे उच्च तकनीकी शिक्षण संस्थान देश में आदर्श डिजिटल गांवों के निर्माण में अहम योगदान दे सकते हैं। ये संस्थान सरल तकनीकी समाधान विकसित कर ग्रामीण क्षेत्रों तक तकनीक की पहुंच सुनिश्चित कर सकते हैं। लोगों को डिजिटल कौशल सिखा सकते हैं और उद्योगों से गांवों में सुविधाओं के विकास को गति दे सकते हैं।



डिजिटल इंडिया अभियान ने अहम काम किया

राष्ट्रपति ने कहा कि डिजिटल इंडिया अभियान ने देश में तकनीक को जन-जन तक पहुंचाने का कार्य किया है। इसके माध्यम से अनगिनत अवसरों के नए द्वार खुले हैं।

विश्वविद्यालय अनुदान आयोग ने किए नामांकन आमंत्रित

डिफेंस साइंस-टेक्नोलॉजी में खास रिसर्च पर मिलेंगे 10 लाख कॉलेज और विश्वविद्यालयों से 1 दिसंबर तक आवेदन मांगा

एजेसी ►► नई दिल्ली

डिफेंस साइंस और टेक्नोलॉजी के क्षेत्र में असाधारण रिसर्च करने वाले व्यक्तियों को मान्यता और सम्मान देने के लिए रक्षा अनुसंधान एवं विकास संगठन (डीआरडीओ) की ओर से आवेदन मांगे जा रहे हैं। विश्वविद्यालय अनुदान आयोग (यूजीसी) ने उच्च शिक्षा संस्थानों से डीआरडीओ के 2024 और 2025 के राष्ट्रीय स्तर के पुरस्कारों के लिए नामांकन भेजने को कहा है। कॉलेज और विश्वविद्यालय 1 दिसंबर तक नामांकन भेज सकते हैं। इसमें डॉ. कोठारी रक्षा विज्ञान पुरस्कार ने देश में तकनीक रक्षा प्रौद्योगिकी के विकास को बढ़ावा देने का कार्य किया है। प्रत्येक पुरस्कार के अंतर्गत एक प्रशस्ति पत्र और 10 लाख का नकद पुरस्कार दिया जाता है।

ये पुरस्कार सरकारी संगठनों, सार्वजनिक क्षेत्र के उद्यमों, निजी संगठनों (शैक्षणिक, उद्योग और अनुसंधान एवं विकास प्रयोगशालाओं) में कार्यरत सभी व्यक्तियों के लिए खुले हैं। कोठारी पुरस्कार रक्षा विज्ञान में बुनियादी अनुसंधान के क्षेत्र में योगदान के लिए दिया जाएगा, जबकि दूसरा पुरस्कार रक्षा प्रौद्योगिकी के विकास के लिए दिया जाएगा।

इन निकायों के माध्यम से करें नामांकन

नामांकन केवल मंत्रालय, विभागों, संगठनों, निजी एजेंसियों के माध्यम से ही स्वीकार किया जाएगा। नामांकन पत्र में नामांकित व्यक्ति की सहमति उसके हस्ताक्षर के माध्यम से दर्शाई जानी चाहिए और व्यक्तिगत जानकारी अनिवार्य है। नोटिस में स्पष्ट रूप से कहा गया है कि किसी भी व्यक्ति द्वारा सीधे किया गया नामांकन स्वीकार नहीं किया जाएगा।

भारी भीड़, पानी की किल्लत और अफरातफरी दिखाई लापरवाही सुधारने का दिया आदेश

सबरीमाला में अव्यवस्था पर हाई कोर्ट ने केरल सरकार को लगाई फटकार

एजेसी ►► कोच्चि

सबरीमाला मंदिर में वार्षिक यात्रा के दौरान भारी भीड़ और अव्यवस्था ने एक बड़ा प्रशासनिक संकट खड़ा कर दिया है। इस हालात को देखते हुए केरल हाई कोर्ट ने सबरीमाला क्षेत्र में हुई भीड़ बढ़ने की घटना पर अधिकारियों को कड़ी फटकार लगाई। कोर्ट ने साफ कहा कि यह स्थिति प्रशासनिक समन्वय की कमी, तैयारी में लापरवाही और पिछले आदेशों के पालन न होने का नतीजा है। विपक्ष ने भी सरकार पर जानबूझकर यात्रा प्रबंधन को अव्यवस्थित करने का आरोप लगाते हुए बड़ा हमला बोला है।

श्रद्धालुओं को एक साथ जाने की अनुमति क्यों दी?

हाई कोर्ट ने कहा कि अव्यवस्था पूरी तरह से रोकने योग्य थी, लेकिन अधिकारियों के बीच समन्वय न होने और त्रावणकोर देवस्वम बोर्ड द्वारा समय पर तैयारी न होने से भीड़ अनियंत्रित हो गई। श्रद्धालुओं को एक साथ प्रवेश की अनुमति क्यों?

6 माह पहले करनी थी तैयारियां
अदालत ने यह भी स्पष्ट किया कि सबरीमाला सीजन से जुड़ी कई तैयारियां 6महीने पहले पूरी हो जानी चाहिए थीं, लेकिन कोई बड़ा बदलाव दिखाई नहीं देता। नव नियुक्त टीडीवी अध्यक्ष के जयकुमार ने

उपलब्धियों और नवाचारों को मान्यता मिलेगी

यूजीसी ने कहा कि इन पुरस्कारों का उद्देश्य सरकारी संगठन/सार्वजनिक क्षेत्र के उद्यमों/निजी संगठनों (शैक्षणिक, उद्योग, अनुसंधान एवं विकास प्रयोगशालाओं) में सेवारत व्यक्तियों की उत्कृष्ट उपलब्धियों और नवाचारों को मान्यता देना है, जिनके योगदान ने हमारे देश की सुरक्षा के लिए महत्वपूर्ण रक्षा संबंधी अनुसंधान की प्रगति को महत्वपूर्ण रूप से प्रभावित किया है।



नौ दिवसीय श्री शिव समाराधन महायज्ञ एवं श्री शिव महापुराण कथा में उमड़े श्रद्धालु

सिद्धि और सब को सुख देना वाला है महादेव का मंत्र : श्री गिरि बापू जी

जबलपुर।

संस्कारधानी के घड़ी चौक विजय नगर स्थित नर्मदा एक्सप्रेसिज कॉलेज परिसर में आयोजित श्री शिव समाराधन महायज्ञ में श्री शिव महापुराण कथा के तृतीय दिवस बुधवार को अंतरराष्ट्रीय ख्याति प्राप्त कथा वाचक पूज्य श्री गिरि बापू जी महाराज अपने ओजस्वी श्रीमुख से शिव महापुराण कथा का वाचन करते हुए कहा शिव महा ग्रंथ कोई सामान्य ग्रंथ नहीं है सभीग्रंथों में श्रेष्ठ है। जीव मात्र मनुष्य के लिए आशीर्वाद का स्वरूप है ये शिव महापुराण ग्रंथ।

महादेव का मंत्र सिद्धि और सब को सुख देना वाला है। महादेव जी जितने सरल है इतना ही उनका मंत्र सरल है। ॐ नमः शिवायः। 7 करोड़ महामंत्र का पुण्य सिर्फ ॐ नमः शिवायः करने से मिलता है। शांति और मनोकामना देने वाला मंत्र है। सबका कल्याण करने वाला मंत्र है मंत्रों का भी मंत्र है।

उन्होंने कथा का वर्णन करते हुए कहा भूमि और स्थान का बहुत प्रभाव होता है। स्थान की महिमा अधिक होती है। नारद जी जिस स्थान पर बैठे उसी स्थान पर भगवान शिव जी ने तपस्या की थी। नारद जी समझ बैठे थे मेरे तप का प्रभाव। नारद जी की देवताओं ने भी प्रशंसा की, जिससे नारद जी में अहंकार का बीज अंकुरित होने लगा। हमारी कोई निंदा करें तो कोई प्रभाव नहीं, लेकिन जब प्रशंसा होने लगे तो हर मनुष्य को सतर्क रहना चाहिए। यह अभियान का कारण भी बनता है। दुनिया में सबसे बड़ा मुर्ख वह जो अपने को श्रेष्ठ मानता है दुनिया में बहुत श्रेष्ठ है। देवता सब बोले आप तो शिव तुल्य है। नारद जी खुद ही शिव भगवान के पास पहुँचकर प्रवचन करने लगे और जब नारद जी



इन्होंने किया पोथी पूजन एवं स्वागत

कथा के पूर्व श्री शिव महापुराण कथा समिति के मुख्य समायोजक स्वामी महेंद्रानंद महाराज, सुरेन्द्रानंद महाराज, अध्यक्ष पंडित रामभूति मिश्रा, स्वागत अध्यक्ष चंद्रकिरण महंत दवानंद गिरि जी जनपद अध्यक्ष ने पूज्य गिरि बापू का माल्यार्पण कर स्वागत किया। इसके बाद पोथी का पूजन मुख्य यजमान पं. देवेन्द्र पत्तौरी, यज्ञ मुख्य यजमान पं. जितेन्द्र पत्तौरी, कार्यवाहक समायोजक चित्रा देवी जी, कार्यक्रम, नवनीत माहेश्वरी जी, कार्यवाहक समायोजक पं. हरकृष्ण पत्तौरी, पुष्पा पत्तौरी, आयोजक के प्रमारी बलराम यादव, पवन दुबे, महामंत्री कौशल यादव, भंडारा प्रमुख मुकेश ठाकुर द्वारा किया गया। श्री गिरि बापू जी का सत्कार शिव भक्त डॉक्टर नर्मदा प्रसाद शर्मा प्राचार्य लोकनाथ संस्कृत विद्यालय जबलपुर महिला नगरेक बैंक अध्यक्ष श्रीमती नूतन पांडे, विमल माहेश्वरी, प्रमव माहेश्वरी जी, विनय चौहान, अतुल विश्वकर्मा, नीरज कुचिया व श्रीमति सरला दुबे, पंडित पूर्णदत्त कुमार श्रीती, संतोष धुवें ने माल्यार्पण कर किया।

ने प्रवचन बंद किया तो शिव जी बोले हे तात आप तो महान और आत्म ज्ञानी है आप तो बहुत धन्य है आपने इतना बड़ा तप किया है बहुत खुशी की बात है। नारद जी बात को याद रखिएगा जो मेरे सामने आप प्रवचन कर रहे हैं अपनी प्रशंसा किसी के आगे नहीं कहना चाहिए और श्री के सामने तो नहीं। जीवन में बहुत सी बातें गोपनीय रखनी चाहिए। भगवान शिव ने बहुत सी बातें समझाने का प्रयास किया। आप मौन बन जाए

आप का तप का प्रभाव बोलता है। जिनका तप परिपक्व हुआ है उसको ज्यादा से ज्यादा मौन रहना चाहिए और जिनकी उम्र अधिक हो गई हो उनको भी मौन रहना चाहिए। जिनकी तपस्या परिपक्व हो उनका बोला तो उनके मन में जो सोच है वो भी होने लगता है। इसलिए हमने देखा है जो तपस्वी है वो कम बोलता है। कम बोलना सबसे बड़ा गुण है। सबसे बड़ी बुद्धि कम शब्दों में दूसरों को समझाना श्रेष्ठ कला है। नारद

जी आप को कुछ करने की आवश्यकता नहीं है। इसके बाद नारद जी भगवान विष्णु जी के पास अपनी प्रशंसा करने लगे। नारद जी आप महान है आपका दर्शन करने से पुण्य मिलता है। अभिमानी व्यक्ति को प्रशंसा अच्छी लगती है। नारद जी के मन में जो अहंकार का बीज अंकुरित हुआ था वह बहने लगा। बहुत सुनने से बहुत कुछ मिलता है। नारद जी का अभिमान देखकर भगवान विष्णु जी महादेव को याद करने लगे।

कथा का वृत्तान्त सुनाते हुए श्री बापू जी ने कहा कि कल्याण में सब कुछ ना कुछ बातों से भ्रमित हैं निजात और मौलिकता अलग बात होती है दूसरों का रूप ले सकते हैं स्वरूप नहीं वो मौलिकता होती है। सब कुछ बदल सकता है स्वभाव नहीं। सुखाआसन बैठकर जाप करें। मंत्र हमेशा सुख समृद्धि, सिद्धि देना। सिद्धि का अर्थ है अन्तरसूझ। दौष्टिक बुद्धि धीमहि हमारी बुद्धि में सब के लिए कल्याण का भाव हो। हमारे शत्रु के लिये भी कल्याण का भाव हो। बुद्धिजीवी व्यक्ति चमत्कार नहीं अविष्कार को स्वीकारता है। आजकल जो सुविधा हमें मिल रही है वह जीवन में चमत्कार नहीं अविष्कार से है। हम जैसे लोगों ने दिन रात मेहनत करके किसी ने गाड़ी, कैमरे, पोत, हवाई जहाज, मोबाइल बनाया। इसलिए ये अविष्कार की दुनिया है चमत्कार की नहीं। इसलिए चमत्कार नहीं अविष्कार से कल्याण से होगा। कोरोना में वैकसीन का निर्माण चमत्कार नहीं वैज्ञानिकों का अविष्कार है। शरीर में पीड़ा है तो चिकित्सक के पास जाओ। समाज अपडेट हुआ है उसके बाद भी लोग वही पड़े हुए हैं। आपका सद्कर्म आपके सुख का कारण बनेगा। आपका भाग्य आपके ही खोलना पड़ेगा। कोई दूसरा भाग्य नहीं खोल सकता। दूसरों पर क्यों आश्रित क्यों। पीड़ा को हरने वाली महादेव की कथा और उनका मंत्र है।



पंच कल्याणक महोत्सव तैयारियों का लोक निर्माण मंत्री ने किया निरीक्षण

जबलपुर। लोक निर्माण मंत्री राकेश सिंह ने जबलपुर स्थित बड़ा ददा ग्राउंड पहुँचकर आगामी पंचकल्याणक महोत्सव की तैयारियों का निरीक्षण किया। मंत्री ने स्थल पर चल रहे कार्यों की समीक्षा की और आवश्यक दिशा-निर्देश भी दिए। निरीक्षण के दौरान विधायक नीरज सिंह, पूर्व जिलाध्यक्ष रानू तिवारी, अशोक चावल, अरविंद चावल, नीलेश जैन, राजीव बेटिया, वालुनी मंगलाहाट, सचिन जैन रिंकु, दिनेश चौधरी, मनीष जैन, अमित पंडरिया, सहित समाज के वरिष्ठजन उपस्थित रहे। इसके अतिरिक्त नगर निगम कमिश्नर एवं प्रशासनिक अधिकारी गण भी तैयारियों के निरीक्षण में शामिल हुए और व्यवस्थाओं को अंतिम रूप देने के लिए आवश्यक समन्वय किया।

विजय नगर के चौराहे और मार्ग का नामकरण सिद्धी विनायक चौक व महाराजा अग्रसेन मार्ग

जबलपुर। नगर निगम ने विजय नगर में एच.बी. कॉलेज के पास स्थित चौराहा का नाम सिद्धी विनायक चौक और परोहा बिल्डिंग के समीप पुलिया तक जाने वाली मार्ग का नाम महाराजा अग्रसेन मार्ग रखने का निर्णय लिया है। यह निर्णय मेयर-इन-कॉन्सिल बैठक (26/09/2025) में पारित संकल्प क्र-613 एवं 614 और अपर आयुक्त के प्र.क्रमांक-587 एवं 588 (24/09/2025) के अनुरार लिया गया। नगर निगम अध्यक्ष रिंकुज विज ने आयुक्त को शीघ्र कार्यवाही करने के निर्देश दिए। प्रस्ताव को सदन की पूर्व प्रत्याशा में स्वीकृति प्रदान की गई।



कैंट में आर्मी स्किल ट्रेनिंग सेंटर की नई बिल्डिंग का उद्घाटन

जबलपुर।

परिवार कल्याण संगठन, मध्य भारत एरिया द्वारा सैन्य परिवारों के लिए आर्मी स्किल ट्रेनिंग सेंटर (ASTC) की नई बिल्डिंग का उद्घाटन जौनल अध्यक्ष AWWA श्रीमती राजलक्ष्मी शेखावत ने दीप प्रज्वलित कर किया। इस सेंटर का उद्देश्य सैनिकों के परिवारों व वीर नारियों को कौशल विकास के माध्यम से

आत्मनिर्भर बनाना है। सेंटर में PMKVY के अंतर्गत सिलाई एवं फैशन डिजाइनिंग, कंप्यूटर बेसिक, ब्यूटी पालर, हैंडीक्राफ्ट, फूड प्रोसेसिंग आदि कोर्स संचालित किए जाएंगे। कार्यक्रम में PMKVY के अंतर्गत प्रशिक्षण पूरा करने वाली महिलाओं को प्रमाणपत्र प्रदान किए गए, जिनमें अक्सिस्टेंट ब्यूटी थैरेपिस्ट, सेल्फ-एम्प्लॉयड टेलर और NITM कोर्स की प्रतिभागी शामिल थीं। अपने

संबोधन में श्रीमती शेखावत ने कहा कि ऐसे प्रशिक्षण महिलाओं को रोजगार के नए अवसर देकर सशक्त और आत्मनिर्भर बनाते हैं। MSME प्रतिनिधि ने भी महिलाओं के लिए उपलब्ध सरकारी योजनाओं और रोजगार अवसरों की जानकारी साझा की। ASTC महिलाओं को सीखने और प्रगति के लिए सुरक्षित एवं उन्नत वातावरण प्रदान करने के लिए प्रतिबद्ध है।

जय महाकाल संघ में जिला, विधानसभा और वार्ड स्तर पर नई नियुक्तियां

जबलपुर। जय महाकाल संघ अंतरराष्ट्रीय बजरंग दल के राष्ट्रीय अध्यक्ष कन्हैया रामकृष्ण तिवारी ने संगठन का विस्तार करते हुए जिला, विधानसभा और वार्ड स्तर पर नए पदाधिकारियों की नियुक्तियों की सूची जारी की है। जिसमें जिला स्तर पर राहुल राठौर - जिला उपाध्यक्ष, अनूपपुर, रोहित जायसवाल - जिला संयोजक, अनूपपुर। विधानसभा स्तर पर पवन जायसवाल - अध्यक्ष, विद्यार्थी महासंघ, उत्तर मध्य विधानसभा, जबलपुर, राकेश मिश्रा - अध्यक्ष, व्यवहारी विधानसभा, शहडोल, एड. सूर्या तिवारी - अध्यक्ष, अधिवक्ता महासंघ, पूर्व विधानसभा, जबलपुर, मुदुल मलिक - संयोजक, विद्यार्थी महासंघ, पूर्व विधानसभा, जबलपुर। वार्ड स्तर पर सिद्धार्थ उपाध्याय - वार्ड अध्यक्ष, रानी लक्ष्मीबाई वार्ड, कैंट विधानसभा, जबलपुर में नियुक्तियों की गई हैं। राष्ट्रीय अध्यक्ष कन्हैया तिवारी ने सभी नवनि्युक्त पदाधिकारियों को शुभकामनाएं देते हुए कहा कि वे अपने पदों का दायित्व निष्ठा से निभाते हुए देश व धर्म की सेवा में समर्पित भाव से कार्य करें।



विश्व शौचालय दिवस पर महापौर ने किया 4 सुलभ कॉम्प्लेक्स का भूमिपूजन

जबलपुर। विश्व शौचालय दिवस (19 नवम्बर) पर महापौर जगत बहादुर सिंह अनूप नगर में स्वच्छता को बढ़ावा देते हुए 4 सुलभ कॉम्प्लेक्स के निर्माण कार्य का भूमिपूजन और 11 नए यूरीनल सेंटर का लोकार्पण किया। कार्यक्रम में नगर निगम अध्यक्ष रिंकुज विज, एमआईसी सदस्य, पार्षदगण और निगम अधिकारी उपस्थित रहे। महापौर ने कहा कि "स्वच्छता से ही अच्छे स्वास्थ्य और समृद्धि आती है" और यह पहल स्वच्छ भारत अभियान को मजबूत करेगी। यूनाइटेड नेशन यूमेन के सर्वे एवं नागरिकों की मांग के आधार पर दीपदयाल चौक, घंटाघर, शांली ब्रिज और उमरिया गौशाला के पास नए सार्वजनिक शौचालय बनाए जाएंगे, जबकि आइएसबीटी परिसर और सिविल लाइन सहित कई स्थानों पर नए यूरीनल सेंटर शुरू किए गए हैं। महिलाओं की सुरक्षा और स्वच्छता सुधार के उद्देश्य से यह कदम महत्वपूर्ण माना जा रहा है। यूनाइटेड नेशन यूमेन के सेफ सिटी प्रोजेक्ट के तहत सुझाए गए सुझावों के अनुरूप यह कार्य किया गया, जिसका प्रतिनिधित्व जबलपुर में रुद्राक्ष पाठक द्वारा किया जा रहा है।

जन बसों का किराया निजी ऑपरेटरों को सौंपने का विरोध, किराया निर्धारण समिति गठन की मांग

जबलपुर। नागरिक उपभोक्ता मार्गदर्शक मंच ने प्रदेश में प्रस्तावित जनबसों का यात्री किराया निजी ऑपरेटरों के हाथों में सौंप जाने पर आपत्ति जताते हुए किराया निर्धारण समिति के गठन की मांग की है। मंच ने इस संबंध में परिवहन मंत्री उदयप्रताप सिंह और मुख्य सचिव अनुराग जैन को पत्र भेजा है। मंच ने कहा कि यदि किराया निर्धारण पूरी तरह निजी ऑपरेटरों पर छोड़ दिया गया, तो इससे भविष्य में आम यात्रियों पर अतिरिक्त आर्थिक बोझ पड़ेगा। मंच ने यह भी बताया कि सरकार द्वारा गठित मॉनिटरिंग कमेटी को बस किराया तय करने या उसकी निगरानी करने का अधिकार नहीं दिया गया है। उल्लेखनीय है कि राज्य सरकार ने हाल ही में 25 जिलों में 6000 रुटों पर 10,879 जनबसे संचालित करने का निर्णय लिया है, जिनका संचालन अप्रैल 2026 से शुरू किया जाना है। इस संबंध में परिवहन एवं इन्फ्रास्ट्रक्चर लिमिटेड कंपनी भी गठित की गई है। बैठक में डॉ. पी.जी. नाजपांडे, रजत भार्गव, एड. वेदप्रकाश अधौलिया और डी.आर. लखेरा उपस्थित थे।

पिसनहारी तीर्थ में आचार्य समय सागर महाराज की धर्मसभा सम्पन्न

जबलपुर। पिसनहारी तीर्थ पर आयोजित धर्मसभा में आचार्य समय सागर महाराज ने अपनी दिव्य देशना में कहा कि मनुष्य जन्म का उद्देश्य विषयों में लिप्त होना नहीं, बल्कि संयमपूर्वक जिनवाणी की आराधना करते हुए आत्मकल्याण की दिशा में अग्रसर होना है। उन्होंने कहा कि संसार में जानने योग्य पदार्थ अनंत हैं, परंतु छोड़ने योग्य केवल तीन— राग, द्वेष और मोह हैं। इन तीनों से ऊपर उठे बिना आत्मा की प्राप्ति संभव नहीं है। आचार्य श्री ने कहा कि शुद्ध आत्मतत्त्व ही ग्रहण करने योग्य है, जबकि पंचोदय विषय मात्र त्याज्य हैं। जीव इन विषयों को त्यागने में कठिनाई महसूस करता है, जबकि वही भोग्य सामग्री वास्तव में है। उन्होंने बताया कि सच्चा यथार्थ श्रद्धान वही है जो संसार को छोड़ने योग्य और आत्मतत्त्व को ग्रहण करने योग्य समझे। आचार्य समय सागर महाराज ने कहा कि जब तक चरित्र के मार्ग पर कदम नहीं बढ़ाए जाते, तब तक मुक्ति की प्राप्ति संभव नहीं है। धर्मसभा में बड़ी संख्या में श्रद्धालु उपस्थित रहे और आचार्य श्री की देशना से लाभान्वित हुए।



एलएनसीटी कॉलेज के स्वयंसेवकों ने समाज सेवा से व्यक्तित्व विकास की भावना को किया साकार

जबलपुर। एलएनसीटी कॉलेज की राष्ट्रीय सेवा योजना एनएसएस इकाई द्वारा संचालित सिद्धार्थ राय, प्राचार्य डॉ. साधना श्रीवास्तव, अति संचालक अजय वर्मा, रजिस्ट्रार केके शिवदरे के मार्गदर्शन में सात दिवसीय विशेष शिविर 11 से 17 नवम्बर तक विवेकानंद विद्यालय गाम बिल्हा भेड़ाहाट में संपन्न हुआ। राष्ट्रीय सेवा योजना के आदर्श वाक्य में नहीं आप की भावना को आत्मसात करते हुए स्वयंसेवकों ने शिविर के दौरान विभिन्न सामाजिक और सामुदायिक विकास गतिविधियों में बेटी छाओ, बेटी पढ़ाओ, नशा मुक्ति, स्वच्छ भारत अभियान, पर्यावरण संरक्षण जैसे महत्वपूर्ण सामाजिक मुद्दों पर गांव में रैली और बुकड नाटक प्रस्तुत किए। स्वयंसेवकों ने गांव की गलियाँ, सार्वजनिक स्थलों और जल स्रोतों की सफाई की। दमरोह में मुख्य अतिथि अर्पण प्यासी, विशिष्ट अतिथि अजय वर्मा, अध्यक्ष डॉ. साधना श्रीवास्तव ने स्वयंसेवकों को प्रयासों की सराहना की एवं उन्हें प्रमाण पत्र व स्मृति चिह्न प्रदान किए। स्वश्रेष्ठ स्वयंसेवक का पुरस्कार अजय कुमार व स्वर्णिम मिश्रा को प्रदान किया गया। स्वयंसेवक मोसमी लोधी, आकांक्ष पवार, दीक्षा चौरसिया, अनामिका पवार, पुष्पराज सिंह, शिवम गुप्ता, निकिता बहन, विशाल पाल, सूर्या सिंह ने सक्रिय भूमिका निभाई।



मुजावर मोहल्ला में जश्न-ए-गौस-ए-आजम

जबलपुर। गढ़ा मुजावर मोहल्ला स्थित सज्जदानशीन सैय्यद इदरीस अली कादरी के निवास पर ग्यारहवीं शरीफ के उपलक्ष्य में जश्न-ए-गौस-ए-आजम का आयोजन किया गया। जलसे की शुरुआत कुरान पाक की तिलावत से हुई। जलसे में मुतवल्लो सैय्यद कादिर अली कादरी, मुबारक अली कादरी, इनायत कादरी समेत बड़ी संख्या में अकीदतमंदों ने शिरकत की। महफिल में रूहानियत पैदा करते हुए उस्ताद असलम माजिद जबलपुरी, डॉ. मकबूल अली, इजहार जबलपुरी, हाफिज फ़ज़ल हुसैन कादरी ने नउत-ए-पाक और मनक़बत पेश कीं। मौलाना चांद कादरी ने अपनी नूरानी तकरीर से लोगों को मुतास्सिर किया। सज्जदानशीन सैय्यद इदरीस अली कादरी ने मेहमानों की दस्तारबंदी कर उनका इस्तकबाल किया। अहदीरात्रि में सलतो-सलाम की अदायगी के साथ जलसा का समापन हुआ।

वीरांगना ऊदादेवी ने पीपल के पेड़ पर चढ़कर 36 अंग्रेजों को मारा था

जबलपुर। सन 1857 की क्रांति की महान नायिका वीरांगना ऊदादेवी पासी की प्रतिमा का लखनऊ में उनके बलिदान दिवस पर 16 नवम्बर 2025 को रक्षामन्त्री राजनाथ सिंह एवं मुख्यमंत्री आदित्य योगी नाथ द्वारा वृंदावन कालोनी सेक्टर 19, पासी चौराहा पर अनावरण किया गया। वीरांगना ऊदादेवी का जन्म 1817 में लखनऊ के सिक्ंदरगढ़ में 36 अंग्रेज सैनिकों को मारकर शहीद हो गई थीं। वीरांगना ने शहीद होने से पूर्व पीपल के पेड़ पर चढ़कर 36 अंग्रेज सैनिकों को मारा था। शिलान्यास के पथर पर जबलपुर के समाजसेवी सुरेश पासी, डॉ. ऋषि बावरिया, डॉ. नीलिमा का नाम अंकित कर जबलपुर को गौरवान्वित किया गया। कार्यक्रम का आयोजन लक्ष्मीप्रसाद रावत अध्यक्ष राष्ट्रीय पासी महासंघ, रामचंद्र प्रधान, सुरेश पासी, डॉ. ऋषि बावरिया, डॉ. नीलिमा द्वारा किया गया। इस अवसर पर एड. ऋषिका प्रसाद वर्मा, एड. अनिल बावरिया, एड. राजेश कुशावाहा, एड. रूपाल बावरिया, महेंद्र पासी, सोनू पासी, राजू पासी, दयाशंकर, प्रकाश राय, अमित पासपान, विजय पासी, भगवती ठाकुर सहित बड़ी संख्या में जनप्रतिनिधि उपस्थित रहे।



विद्या दुर्गेश ठाकुर करणी सेना संभागाध्यक्ष नियुक्त

जबलपुर। देश के सबसे बड़े संगठन करणी सेना परिवार के मुखिया जीवन सिंह शेरपुरकर, राष्ट्रीय महासचिव पंकज राज पुरानी के मार्गदर्शन में प्रदेश क्षत्राणी इकाई प्रमुख ममता जितेन्द्र सिंह सोलंकी, प्रदेश प्रभारी दुर्गेश कुंवर भाटी, प्रदेश कार्यकारी अध्यक्ष स्वाति सिंह, सविता सिंह, संयोजक नीलम सिंह, प्रदेश संगठन मंत्री गीता राकेश सिंह की अनुशंसा पर विद्या दुर्गेश ठाकुर को संभाग अध्यक्ष नियुक्त किया गया। हरितामा रामकुमार सिंह को संभाग संरक्षक, नीता अर्जुन सिंह राजपूत को संभाग कार्यकारी अध्यक्ष नियुक्त किया गया।

<p>कार्यालय, सम्मानीय अधिकारी सम्भाग क्रमांक 13 मुख्यालय, नगर निगम, जबलपुर पत्र क्र./समा.अधि./13/मुख्यालय 2026-26/एम्/167 दिनांक:- 19/11/2025</p> <p>भवन नामांतरण सूचना</p> <p>सर्व साधारण को सूचित किया जाता है कि (1) श्री साहित जैन पिता श्री राजेन्द्र कुमार जैन (2) श्री तरुण कुमार जैन पिता स्व. श्री वीरेन्द्र कुमार जैन ने मकान नं.-795 वाई पं. भवानी प्रसाद तिवारी भूतल 1358 व.फ़. प्रथमतल 1358 व.फ़. विक्रयपत्र के आधार पर नगर निगम द्वारा प्रदत्त मकान नं. पर नामांतरण हेतु आवेदन दिया है। जिस किसी को भी उक्त नामांतरण पर आपत्ति हो तो वे इस प्रकाशन की तिथि से 15 दिन के अंदर कार्यालय संभाग क्रमांक-13 मुख्यालय में प्रमाण सहित आपत्ति प्रस्तुत करें।</p> <p>राजस्व निरीक्षक संभाग क्रं. 13 मुख्यालय नगर निगम, जबलपुर</p>	<p>कार्यालय, सम्मानीय अधिकारी सम्भाग क्रमांक 13 मुख्यालय, नगर निगम, जबलपुर पत्र क्र./समा.अधि./13/मुख्यालय 2026-26/एम्/168 दिनांक:- 19/11/2025</p> <p>भवन नामांतरण सूचना</p> <p>सर्व साधारण को सूचित किया जाता है कि श्रीमती अंकिता विश्वकर्मा पति श्री राहुल कुमार विश्वकर्मा ने मकान नं.-2665/बी-6 वाई स्वामी दयानंद सरस्वती प्रथमतल 763 व.फ़. विक्रयपत्र के आधार पर नगर निगम द्वारा प्रदत्त मकान नं. पर नामांतरण हेतु आवेदन दिया है। जिस किसी को भी उक्त नामांतरण पर आपत्ति हो तो वे इस प्रकाशन की तिथि से 15 दिन के अंदर कार्यालय संभाग क्रमांक-13 मुख्यालय में प्रमाण सहित आपत्ति प्रस्तुत करें।</p> <p>राजस्व निरीक्षक संभाग क्रं. 13 मुख्यालय नगर निगम, जबलपुर</p>	<p>कार्यालय, सम्मानीय अधिकारी सम्भाग क्रमांक 13 मुख्यालय, नगर निगम, जबलपुर पत्र क्र./समा.अधि./13/मुख्यालय 2026-26/एम्/169 दिनांक:- 19/11/2025</p> <p>भवन नामांतरण सूचना</p> <p>सर्व साधारण को सूचित किया जाता है कि श्री राजेन्द्र कुमार जैन पिता स्व. श्री रामचंद्र जैन ने मकान नं.-711,713 वाई स्वामी दयानंद सरस्वती भूतल 450 व.फ़. प्रथमतल 450 व.फ़. शपथपत्र/मृत्यु प्रमाणपत्र/राजस्व आदेश की प्रति के आधार पर नगर निगम द्वारा प्रदत्त मकान नं. पर नामांतरण हेतु आवेदन दिया है। जिस किसी को भी उक्त नामांतरण पर आपत्ति हो तो वे इस प्रकाशन की तिथि से 15 दिन के अंदर कार्यालय संभाग क्रमांक-13 मुख्यालय में प्रमाण सहित आपत्ति प्रस्तुत करें।</p> <p>राजस्व निरीक्षक संभाग क्रं. 13 मुख्यालय नगर निगम, जबलपुर</p>	<p>कार्यालय, सम्मानीय अधिकारी सम्भाग क्रमांक 13 मुख्यालय, नगर निगम, जबलपुर पत्र क्र./समा.अधि./13/मुख्यालय 2026-26/एम्/170 दिनांक:- 19/11/2025</p> <p>भवन नामांतरण सूचना</p> <p>सर्व साधारण को सूचित किया जाता है कि श्री तरुण कुमार जैन पिता स्व. श्री वीरेन्द्र कुमार जैन ने मकान नं.-717,719,721 वाई स्वामी दयानंद सरस्वती भूतल 562 व.फ़. प्रथमतल 562 व.फ़. शपथपत्र/मृत्यु प्रमाणपत्र/राजस्व आदेश की प्रति के आधार पर नगर निगम द्वारा प्रदत्त मकान नं. पर नामांतरण हेतु आवेदन दिया है। जिस किसी को भी उक्त नामांतरण पर आपत्ति हो तो वे इस प्रकाशन की तिथि से 15 दिन के अंदर कार्यालय संभाग क्रमांक-13 मुख्यालय में प्रमाण सहित आपत्ति प्रस्तुत करें।</p> <p>राजस्व निरीक्षक संभाग क्रं. 13 मुख्यालय नगर निगम, जबलपुर</p>	<p>कार्यालय, सम्मानीय अधिकारी सम्भाग क्रमांक 13 मुख्यालय, नगर निगम, जबलपुर पत्र क्र./समा.अधि./13/मुख्यालय 2026-26/एम्/171 दिनांक:- 19/11/2025</p> <p>भवन नामांतरण सूचना</p> <p>सर्व साधारण को सूचित किया जाता है कि श्री तरुण कुमार जैन पिता स्व. श्री वीरेन्द्र कुमार जैन ने मकान नं.-720 वाई स्वामी दयानंद सरस्वती भूतल 329 व.फ़. प्रथमतल 329 व.फ़. शपथपत्र/मृत्यु प्रमाणपत्र/राजस्व आदेश की प्रति के आधार पर नगर निगम द्वारा प्रदत्त मकान नं. पर नामांतरण हेतु आवेदन दिया है। जिस किसी को भी उक्त नामांतरण पर आपत्ति हो तो वे इस प्रकाशन की तिथि से 15 दिन के अंदर कार्यालय संभाग क्रमांक-13 मुख्यालय में प्रमाण सहित आपत्ति प्रस्तुत करें।</p> <p>राजस्व निरीक्षक संभाग क्रं. 13 मुख्यालय नगर निगम, जबलपुर</p>	<p>कार्यालय, सम्मानीय अधिकारी सम्भाग क्रमांक 13 मुख्यालय, नगर निगम, जबलपुर पत्र क्र./समा.अधि./13/मुख्यालय 2026-26/एम्/172 दिनांक:- 19/11/2025</p> <p>भवन नामांतरण सूचना</p> <p>सर्व साधारण को सूचित किया जाता है कि श्री राजेन्द्र कुमार जैन पिता स्व. श्री रामचंद्र जैन ने मकान नं.-714,716 वाई स्वामी दयानंद सरस्वती भूतल 1264 व.फ़. प्रथमतल 1264 व.फ़. शपथपत्र/मृत्यु प्रमाणपत्र/राजस्व आदेश की प्रति के आधार पर नगर निगम द्वारा प्रदत्त मकान नं. पर नामांतरण हेतु आवेदन दिया है। जिस किसी को भी उक्त नामांतरण पर आपत्ति हो तो वे इस प्रकाशन की तिथि से 15 दिन के अंदर कार्यालय संभाग क्रमांक-13 मुख्यालय में प्रमाण सहित आपत्ति प्रस्तुत करें।</p> <p>राजस्व निरीक्षक संभाग क्रं. 13 मुख्यालय नगर निगम, जबलपुर</p>
--	---	---	---	---	---